

شہاب الدین مقتول اور فلسفہ مشائیت

(۲)

جناب شہیر احمد خاں صناعوری ایم لے۔ ایل ایل بی۔ بی ٹی ایچ۔ رجسٹرار امتحانات

عربی و فارسی (اتر پردیش)

اشراقیت کے شرائط اور سہروردی

قطع نظر اس بات کے کہ ”بتیہ تقسیم چہارگانہ“ غیر مستند ہے اور فلاسفہ میزائینین و متکلمین میں سے کسی کے یہاں نہیں پائی جاتی بلکہ اس کے برخلاف ان کے یہاں حکمت کی اپنے مختلف شعبوں میں ایک جداگانہ طور پر تقسیم کی جاتی ہے۔ نیز اس بات سے قطع نظر کہ ”بتیہ تقسیم“ جامع نہیں ہے اور اس لئے استدلال کے واسطے غیر موثر ہے، اگر سہروردی مقتول پر اس کا اجراء کیا جائے تو اس کا اشراقی ہونا ثابت نہیں ہوتا کیونکہ حکیم صاحب کے نزدیک

”جو تزکیہ نفس سے کام لیتا ہو اور ساتھ اُس کے..... تابع دین سادوی نہ ہو وہ اشراقی ہے

جیسے کہ افلاطون اور اُس کے متبعین“

اس طرح اُن کے کہنے کے بموجب اشراقیت کی دو شرطیں ہیں۔

(۱) تابع دین سادوی ہونا، اور

(۲) اثبات مدعا استدلال سے نہ کرنا بلکہ تزکیہ نفس سے کرنا۔

لیکن سہروردی مقتول میں یہ دونوں شرطیں جامعیت و انبیت کے ساتھ نہیں پائی جاتیں؛ نہ تو وہ افلاطون و متبعین انطاطون کی طرح دین سادوی کے اتباع سے آزاد تھا، بلکہ مسلمان تھا۔ اور نہ وہ اثبات مدعی کے لئے استدلال (بحث و نظر) کا منکر تھا، بلکہ اُس پر عامل تھا۔

سہروردی کے اسلام کو مشکوک بنانے کے لئے یہ بھی کہا جاتا ہے کہ وہ زندقہ تھا اور اسی جرم کی پاداش

میں قتل ہوا۔ لیکن یہ الزام قطعی الثبوت نہیں ہے۔ سہروردی کا قتل اُس کے ”مبینہ زندگی“ سے زیادہ تنگ نظر معاصرین کے رشک و حسد اور حکمران طبقہ کے سیاسی مصالح کا نتیجہ تھا۔

اسی طرح سہروردی نہ صرف یہ کہ سبقت و نظر کا منکر نہیں تھا بلکہ ایک وقت میں تو وہ اس اندازِ معرفت (مشائیت) کا بڑا سرگرم ترجمان تھا اور آخر میں بھی وہ اس سے دستبردار نہیں ہوا بلکہ اگلے پچھلے حکمران کے درمیان اُس کی انفرادیت کا راز بھی دوسرے مناسب تحقیق کے ساتھ ساتھ اس طریقِ معرفت (مشائیت) کے ساتھ اُس کی وابستگی میں مضمر ہے۔

ذیل میں انھیں امور کی توضیح کی جا رہی ہے۔

سہروردی اور اتباعِ اسلام | اتباعِ مذہب و دین کی دو حیثیتیں ہوا کرتی ہیں: سنجی اور فکری۔

۱۔ سنجی حیثیت سے سہروردی مقتول مسلمان خاندان میں پیدا ہوا۔ مسلمان اساتذہ سے تعلیم پائی اور اہم علومِ اسلامیہ میں سحر اور ملکہ اجتہادِ بہم پہنچایا۔ ابنِ خلکان نے اُس کے امرا اس کے خاندان کے بارے میں لکھا ہے:-

”ابو الفتح یحییٰ بن حبیش بن البرک الملقب بشہاب الدین وقیل اسمہ

احمد وقیل کنیتہ اسمہ وهو ابو الفتح و ذکرہ ابن ابی اُصیلعہ ان

اسم السہروردی المذکور عنہ۔

ظاہر ہے یحییٰ بن حبیش اور امرا اسی طرح حبش اور البرک مسلمانوں کے نام ہیں جس سے معلوم ہوتا ہے کہ سہروردی مسلمان تھا اور مسلمان خاندان میں پیدا ہوا۔ لہذا جب تک اس کے ترکِ اسلام کی صراحت نہیں ملتی ہیں اس کو دائرہ اسلام سے خارج کرنے کا کوئی حق نہیں ہے۔ رہے اُس کے سفوفات و اباطیل تو وہ مختلف فیہ ہیں۔ اسی طرح ابنِ خلکان نے اس کے تلمذ کے بارے میں لکھا ہے۔

”کان المذکور من علماء عصرہ قراء الحکمۃ صاحب ترجمہ (سہروردی مقتول) اپنے زمانے کے علماء میں سے تھا

و اصول الفقہ علی الشیخ محمد الدین الجلیلی اس نے حکمت و فلسفہ اور اصول فقہ شیخ مجد الدین جلیلی سے

ہو شیخ عبدینۃ المرغینانیؒ لہ
اور یہ مجد الدین جیلی وہ بزرگ ہیں جن کے فیض تلمذ نے ”فخر رازی“ کو امام رازی بلکہ بقول بعض چھٹی
عدی ہجری کا مجدد بنا دیا۔ ابن خلکان آگے چل کر لکھتا ہے

”وہذا مجد الدین الجیلی ہو شیخ
فخر الدین الرازی علیہ تخرج و
بصحبته انتفع“ لہ
اور یہ مجد الدین جیلی امام فخر الدین رازی کے استاد
تھے۔ امام رازی انھیں کے شاگرد تھے اور انھیں
کی صحبت سے انھوں نے فائدہ اٹھایا۔

لہذا استاد کے فیض تربیت نے اُسے ”راسخ فی الدین“ کیا ہو یا نہ کیا ہو مگر اسلام سے مستنفر اور
کافر عنید تو نہ بنایا ہوگا۔

خود سہروردی کے تبحر علمی اور ملکہ اجتہاد کے بارے میں ابن خلکان نے لکھا ہے ”وکان اماماً
فی فنونہ“ دوسری جگہ لکھا ہے ”وکان شافعی المذہب“ اسی طرح ابن ابی اصیبر نے لکھا ہے:
”ہو الامام العالم الفاضل..... کان اوحداً فی العلوم الحکمیة.....

یارعاً فی الاصول الفقہیة“ لہ

اور یہاں آگے چل کر معلوم ہوگا اُس کی یہی ”بہارۃ فی الاصول الفقہیة“ انجام کار اُس کے جان لیوا
ثابت ہوئی (اگرچہ اس کا الزام اس کے تعلق پر لگا)

سہروردی آزاد خیال ضرور تھا لیکن منکر اسلام نہ تھا۔ اُس کی فلسفہ تک کی کتابیں شاہد ہیں کہ وہ ”شہادتین“
پر ایمان رکھتا تھا جو اہل اسلام ہے۔ چنانچہ یہاں کل النور کے دیباچہ میں لکھتا ہے۔

”یا قیوم ایدنا بالنور..... الخیر و ابد
والشر قضاءک..... وصل علی المصطفیٰ
الذی اخترتہ من خلقک للرسالة
الی كافة الالہم وخصتہ بالکمال الاخر
اے قوم ہماری نور کے ساتھ مدد فرما..... خیر تیرا طریقہ
ہے اور شر تیرا حکم ہے..... اور درود و سلام نازل فرما
جسے محمد مصطفیٰ (صلی اللہ علیہ وسلم) پر جنھیں تو نے اپنی مخلوق
میں سے تمام امتوں کی طرف رسالت کے لئے منتخب فرمایا ہے

اور جنہیں مکمل اتم اور شرفِ اتم کے ساتھ مخصوص فرمایا ہے۔

والشرف الاعظم“ لہ

اسی طرح حکمتِ الاشراق کے دیباچہ میں لکھتا ہے

ای اللہ تیرا ذکر حلیل ہے اور تیری قدوسیت عظیم ہے

”جل ذکرک اللہم وعظمت قدسک وعزّ

اور تیری پناہ میں آنے والا معزز ہے اور تیری سبوحیت

جبارک وعلت سبحانک وتعالیٰ جیدک

بلند ہے اور تیرا مرتبہ اعلیٰ ہے۔ درود و سلام نازل فرما اپنے

صلّ علی مصطفیک واهل رسالتک

پسندیدہ بندوں اور رسولوں پر عموماً اور خاص طور سے جناب

عموماً وخصوصاً علی محمد المصطفیٰ

محمد مصطفیٰ (صلی اللہ علیہ وسلم) پر جو ان لوگوں کے سردار اور

ستید البشر والشفیق فی المحشر وعلیہم

شبیخِ روزِ محشر ہیں اور سب پر صلوات و سلام نازل ہو۔

الصلوة والسلام“ لہ

اسی طرح ”تلویحات“ کے دیباچہ میں لکھتا ہے:-

پاک ہے تیرا جلال ہے اللہ کے قیوم۔ نازل فرما ہمارے

السبحان لجلالک اللہم یا قیوم افض

اد پر اپنی عظیم ترین برکات اور درود بھیج اپنے

علینا من عظام برکاتک و

ان بندوں پر جنہیں تو نے مرتبہ رسالت کئے برگزیدہ

صلّ علی المصطفین من عبدک

فرمایا ہے اور ان میں بھی خصوصیت بخش جناب محمد مصطفیٰ

لرسالتک وخصص محمداً واولہ

صلی اللہ علیہ وسلم کو اور ان کی اولاد کو اپنی بہترین

بافضل تحیاتک وھیئت لنا من امرنا

تحیات کے ساتھ۔ اور ہمارے کام کو آسان فرما۔

رشداً“ لہ

نیز جب ۱۹۰۹ء میں سہروردی حلب میں آیا تو اس کی قدر و منزلت ایک فلسفی کی حیثیت سے نہیں ہوئی بلکہ

”عالم دین اسلام“ (فقہ) کی حیثیت سے ہوئی، چنانچہ ابن ابی اصیبعہ لکھتا ہے:-

اور ۱۹۰۹ء میں شہاب الدین سہروردی حلب آیا اور

”وفی سنة خمس مئة وتسعة وسبعین قدم

مدرسہ حلائیہ میں پھڑپھڑا جہاں کے صدر مدرس اس

الی حلب الشیخ شہاب الدین عماد السہروردی

۱۰ شواکل الحور مرتبہ ڈاکٹر دوست کوکن شرح حکمتِ الاشراق مطبوعہ طہران مکتبہ

۱۱ شرح تلویحات لابن کونہ (مخطوط رضا لائبریری رامپور) صفحہ ۲

زمانہ میں احسان کے رئیس شریف افتخار الدین تھے
 پس جب شہاب الدین درس میں آیا اور فقہار کے
 ساتھ بحث کی..... تو کوئی اُسے نہیں پہچان سکتا
 مگر جب اُس نے بحث کی اور فقہار کے مقابلہ میں نمایاں
 مقام حاصل کیا اور شریف افتخار الدین کو تپہ چلا کہ وہ
 عالم ہے..... تو انہوں نے اپنے صاحبزادے کو اُس
 کے پاس بھیجا کہ..... جا کر کہو کہ میرے والد آپ کو سلام
 کہتے ہیں۔ اور کہتے ہیں کہ آپ تو بڑے فاضل
 فقیہ ہیں۔

ونزل في المدرسة الحلاوية وكان
 مدرسها يومئذ الشريف رئيس الحنفية
 افتخار الدين رحمه الله فلما حضر
 شهاب الدين الدارس وبحث مع الفقهاء
 ما كان احد يعرفه فلما بحث
 وتميز بين الفقهاء وعلما افتخار الدين
 انه فاضل.... قال لولده.... تقول له
 والدي سلم عليك ويقول انت رجل
 فقيه۔

اگر چہ جیسا کہ آگے معلوم ہو گا اُس کی یہی ”فقاہت“ اور ”تفہق فی الدین“ اُس کے لئے پیام مرگ
 ثابت ہوئے۔ غرض سچی حیثیت سے بہروردی گناہی آزاد خیال کیوں نہ ہو لیکن دائرہ اسلام سے خارج
 نہ تھا۔

۲۔ فکری حیثیت سے بھی وہ اسلام کی اصولی تعلیمات کا انکار یا تاویل نہیں کرتا تھا۔ بلکہ صحیح یا غلط
 اصولوں سے اُن کی تائید کرتا تھا۔ ”ایمان باللہ“ کے بعد اسلام کے اصولی محققات دو ہیں :- ایمان
 بالرسالة“ اور ”ایمان بالآخرۃ“ اور بہروردی نے اُن کے فلسفیانہ اثبات کے لئے ”عالم اشباح“
 کے اصول سے کام لیا تھا۔ (اور وہ بھی حکمت الاشراف میں جو اشراقی فلسفہ کی کتاب مقدس ہے) چنانچہ خطبہ الدین
 شیرازی نے لکھا ہے:-

”وقد نطق بامور شریفة مكنونة و
 اسرار نفیسة مخونة خلا عنها اشارات
 من سبقه من الحكماء وتلويحات من
 بہروردی نے اس کتاب میں بڑے بچے رموز بیان کئے
 ہیں اور نفیس اسرار کا انکشاف کیا ہے جن سے اُس کے
 پیشرو حکما کے اشارات اور سابق کے اولیاء اللہ کی

لہ طبقات الاطباء جلد ثانی صفحہ ۱۶

تقدمہ من الاولیاء۔ من ذلک علم عالم
 الاشیاح“ الذی بہ یتحقق بغث الاجساد
 بل جمیع مواعید النبوغ و خوارق العادۃ
 من المعجزات والکرامات والاندازات
 والمنامات الی غیر ذلک من الامسار
 اللادھوتیۃ والافوار القیومیۃ۔ لہ
 تصریحات خالی تھیں ان رموز میں سے ایک
 ”عالم اشباح“ کا علم ہے جس کے ذریعہ بعث
 اجساد (حیات بعد الموت) کا مسئلہ بلکہ نبوت کے
 تمام وعدے، معجزات و کرامات اور اندازات
 و منامات کے خوارق عادات اور ان کے علاوہ لاپتہ
 کے اسرار اور قیومیت کے انوار ثابت ہوتے ہیں۔

اندریں حالات یہ نہیں کہا جاسکتا کہ سہروردی دائرہ اسلام سے خارج تھا یا تابع دین سماوی نہ تھا۔
 یہ صحیح ہے کہ وہ دیندار تہج کتاب و سنت نہیں تھا مگر کافر وغیبی نہیں تھا۔ لہذا اگر۔

مقام النبوة فی البرزخ فوفی الرسول و دون النبی

کے قائلین اساطین اسلام سمجھے جاسکتے ہیں، اگر

لقد تحجرا بن ائمتہ حیث قال لابن بعدی

کہہ کر بھی کہنے والے کا اسلام شک و شبہ سے بلند، بلکہ اہل دل کے لئے ”اسوۃ حسنہ“ قرار دیا جاسکتا ہے اور اگر
 اسلام میں اتنی لچک ہو کہ ”زعون کو مومن ماننے والوں“ کے ساتھ زعون کے کافر جاننے والے بھی اس دین کے
 اندر رہ سکتے ہیں تو پھر سہروردی ہی کو کیوں دائرہ اسلام سے خارج کیا جائے بالخصوص جبکہ وہ دین اسلام
 کے اتباع سے منکر نہیں ہے بلکہ اُس کی اصولی تعلیمات (ایمان باللہ، ایمان بالرسول اور ایمان بالآخرت) کو صحیح یا
 غلط نظریوں سے ثابت کرنے میں کوشاں ہے۔

سہروردی پر ندقہ اگرچہ شہود یہی ہے کہ سہروردی کو ”الحادوز ندقہ“ کی بنا پر سزائے موت دی گئی مگر واقعہ یہ ہے
 کے الزام کی حقیقت کہ اُس کا قتل الحادوز ندقہ سے زیادہ (۱) حُساد کی سازش اور (۲) حکام کی مصلحت بینی
 کا نتیجہ تھا اور (۳) ان دونوں کو سہروردی کے عجب و خود پسندی نے دشمن بنا لیا تھا۔

(۱) اُس کی خود پسندی کی حد یہ تھی کہ خود کو اگلون پھلوں سب سے زیادہ خلافت الہی کا مستحق سمجھتا تھا

چنانچہ اُس نے ”حکمة الاشراق“ میں حکما کے وسطقات قائم کئے ہیں۔ اُن میں افضل ”متوغل فی التالہ والیجت“ ہے اور وہی ریاست و خلافت کا مستحق ہے۔ چنانچہ لکھتا ہے:-

”فان اتفق فی الوقت متوغل فی التالہ
 میں اگر کسبوت کوئی ایسا حکیم مل جائے جو تالہ اور یجت (مشاقق
 انداز معرفت) دونوں میں تو عمل رکھتا ہو تو عالم عصر کی ریاست
 کا وہی حقدار ہے۔“

اس کی شرح میں قطب الدین الشیرازی نے لکھا ہے:-

”ای ریاستہ العالم العنصری
 کمالہ فی الحکمتین واحرا سہ
 اللشرفین وهو خلیفۃ اللہ لانتہ
 اقرب الخلق منہ تعالیٰ“

یعنی عالم عصر کی ریاست کیونکہ وہ دونوں حکمتوں (اشراقیت
 اور مشائیت) میں کمال رکھتا ہے اور دونوں فضیلتوں کو حاصل
 کئے ہوئے ہے اور وہی اللہ تعالیٰ کا نائب ہے کیونکہ وہ
 مخلوق میں سب سے زیادہ اللہ تعالیٰ سے قریب ہے۔

اور اس ”متوغل فی التالہ والیجت“ کا مصداق واحد بقول شارح قطب الدین الشیرازی صہروردی
 مقتول تھا۔

”وثالثها حکیم الہمی متوغل فی التالہ
 والیجت۔ ہذا الصبۃ اعز من الکبریۃ
 الاحمر۔ لا تعرف احدًا من المتقدمین
 موصوفًا بہذا الصفة۔۔۔۔۔ ولا من
 المتأخرین غیر صاحب ہذا الكتاب“

اور تیسرا حکیم الہمی جو تالہ اور یجت دونوں میں تو عمل رکھتا ہو اور
 یہ گروہ کبریۃ الحمر سے بھی زیادہ نایاب ہے اور ہم سوائے اس کتاب کے
 مصنف (صہروردی) کے نہ متقدمین سے کسی کو جانتے ہیں۔۔۔۔۔
 اور نہ متاخرین میں سے جو ان صفات کے ساتھ مقصوف ہو۔

صہروردی کو یقین تھا کہ اُسے ربیع مکون کی حکومت حاصل ہو کر رہے گی۔ چنانچہ صہروردی نے اُس
 سے روایت کی ہے کہ:-

اجتمع بالہمہ وردی فی حلب میں نے صہروردی کے ساتھ حلب میں ملاقات کی تو

اُس نے کہا کہ یہ ہو کر رہے گا کہ میں روئے زمین کا مالک
ہو جاؤں۔ میں نے پوچھا کہ آپ کو یہ سزا کہاں سے حاصل ہوگا
کہا " میں نے خواب میں دیکھا جو کہ میں نے سمندر کا پانی پی ڈالا
میں نے کہا شاید اس کی تفسیر آپ کے علم کی شہرت یا اس کے مناسب
اور کوئی امر ہو۔ مگر میں نے دیکھا کہ جو کچھ اُس کے ذہن میں
راسخ ہو چکا تھا وہ اس سے رجوع کرنے کے لئے تیار نہیں تھا

چنانچہ اس کی اسی خود پسندی کی بنا پر اس کے مخلص احباب کو شروع ہی سے اس کی جان کا خطرہ تھا۔ ابن
ابی اُیسیبہ نے لکھا ہے:-

شیخ فخر الدین کہا کرتے تھے کہ یہ جوان کیسا ذکی و فصیح ہے مجھے
اپنی مدتِ عمر میں اس جیسا باکمال نہیں ملا۔ لیکن مجھے اس کے
تہور بے احتیاطی اور بے باکی سے اس کی جان کا خطرہ
ہے کہ کہیں یہ جیسینیں اس کی بربادی کا سبب
نہ بن جائیں۔

”کان الشیخ فخر الدین یقول لنا
ما ذکی هذا الشاب وافصحہ ولم اجد
احداً مثله فی زمانی الا اتی اختی علیک
لکثرة تهوره واستهتاره وقله تحفظه
ان یكون ذلك سبباً للاقباله

(۲) سہروردی ۵۶۹ھ میں حلب آیا جس سال سلطان صلاح الدین نے اس شہر کو فتح کیا اور جلد ہی فقہار
شہر سے مناظرے چھڑ گئے جن میں علمائے حلب لاجواب ہو کر مار گئے اور اُس کا بدلہ انھوں نے سہروردی کی تکفیر سے
لیا۔ ابن ابی اُیسیبہ نے لکھا ہے:-

اُس نے تمام مذاہب کے فقہاء کے ساتھ بحث کی اور انہیں
بہرا دیا اور وہ اہل حلب پر غالب ہو گیا اور وہ اُن سے اس
طرح بات کرتا تھا گویا کہ وہ اُن سے اعلیٰ مرتبہ رکھتا ہے
پس انھوں نے تعصب سے کام لیا اور اس کے قتل کا فتویٰ
دیہا یہاں تک کہ وہ قتل کر دیا گیا

بحث مع الفقهاء فی سائر المذاہب
وعجزهم واستطال الی اهل حلب
وصار یکلّمهم کلام من هو اعلیٰ قدرًا
منهم۔ فتعصبوا علیہ، وافتوا فی حمله
حتی قتل۔ ۱۵

اس مناظرے میں فقہائے حلب کے ہارنے کی دو وجہیں تھیں اولاً سہروردی کی غیر معمولی علمیت اور ثانیاً حلب میں افاضل فقہاء کا فقدان جو سہروردی کا ترکیب ترکیب جواب دے سکتے۔ ابن العدیم نے "زبدۃ الجلب فی تاریخ حلب" میں لکھا ہے کہ ۵۹۹ھ سے پہلے حلب کے اندر کوئی صفیہ اولیٰ کا عالم نہ تھا۔ جب اس سال (۵۹۹ھ میں) الملک الظاہر نے ابن شداد کو حلب کا قاضی مقرر کیا تو اس نے (ابن شداد) نے دوسرے مقامات سے فقہائے نامدار کو بلا کر مدارس کھلوائے۔ ابن خلکان لکھتا ہے :-

« وکانت حلب فی ذلک الزمان
قلیلة المدارس ولیس بہا من العلماء
الافاضل یبیر فاعتنى ابوالمحسن اللذکر
بترتیب امورہا » لہ

اور اس زمانہ میں حلب کے اندر بہت کم مدرسے تھے اور
اس میں باسٹھائے چند اونچے درجے کے عالم بھی نہیں تھے
لہذا ابوالمحسن نے وہاں کے (تعلیمی تنظیم کی،
درستگی پر توجہ کی۔

غرض جب سہروردی حلب میں آیا تو چونکہ وہاں کوئی بڑا جید عالم نہ تھا اس وجہ سے فقہائے حلب نے
ہر مناظرے میں منہ کی کھائی مگر اس شکست کا بدلہ انہوں نے اس کی تکفیر اور فتوے قتل سے لیا۔ ابن ابی
صلیب نے دوسرے مقام پر لکھا ہے :-

« انی الی حلب وناظریہا الفقہاء
ولم یجاسیہ احد فکترو تشتیعہم
علیہ فاستحضر السلطان الملک الظاہر
..... واستحضر الاکابر من المدرسین
والفقہاء والمتکلمین لیسلم ما یجری
بینہم وبینہ من المباحث والکلام
فتکلم معہم بکلام کثیر ویان بہ
فضل عظیم وعلہ یاہر وحسن موقعہ

وہ حلب آیا جہاں اس نے فقہاء سے مناظرہ کیا اور کوئی اس
کے مرتبہ کا نہ تھا۔ اس لئے وہ لوگ اسے بہت زیادہ بُرا
بُرا بھلا کہنے لگے۔ پس ملک الظاہر نے اسے نیز
اکابر مدرسین و فقہاء متکلمین کو بلا کر جمع کیا اور ان کے
درمیان جو مناظرہ مہما سے غور سے سنا۔ پس سہروردی
نے ان لوگوں سے بہت زیادہ گفتگو کی اور ملک الظاہر
کو اس کے علم و فضل اور مرتبہ و کمال کا اندازہ ہو گیا
لہذا ملک الظاہر کے نزدیک اس کی قدر و منزلت بڑھ گئی

عند الملك الظاهر وقرية وصار مكيناً اور وہ اُس کے تقرب خصوصی کے ساتھ متازو
عند لا فحتماً“ لہ

مشرق ہو گیا۔

اس تقریبِ سلطانی سے حُساد کی آتشِ رشک و حسد اور بھڑک اٹھی اور انھوں نے اس کے ہفوات
و ابطال کو جمع کر کے اُس کی تکفیر اور اس طرح اُسے قتل کرنے کی کوشش کی مگر شروع میں کامیابی نہیں ہوئی۔
البتہ جب اُس نے ۵۵۲ھ میں ”حکیمۃ الاشراف“ لکھنا شروع کیا اور اُس میں خود کو خلافتِ الہی اور عالم
عنصری کی ریاست کا متحی ثابت کیا تو اُسے اربابِ غرض نے حاشیہ آرائی کے ساتھ بارگاہِ سلطانی میں پیش
کیا اور اس طرح اُن کا تیرنشانہ پر بیٹھا۔

(۳) حالات بھی اس کے متفقہ تھے کہ اربابِ حکومت اس قسم کے مدعیانِ خلافت کے فتنہ سے ملک کو پاک
کریں۔ اس کے لئے اس زمانہ کے شام و مصر کے سیاسی حالات کا جائزہ لینا سہن ہو گا۔

یہ چھٹی صدی ہجری کا نصف آخر تھا جبکہ مصر کی فاطمی خلافت جس کی شہ پر تین سو سال تک باطنی
دُعا کی انقلابی سرگرمیوں نے عالمِ اسلام میں تہلکہ مچا رکھا تھا، رو باخطاط تھی، ۵۴۹ھ میں ظافر
باندے کے قتل کے بعد اُس کا بیٹا الفاکر خلیفہ ہوا جس نے ۵۵۵ھ میں وفات پائی اور العاصد الدین اللدائس
کا جانشین ہوا۔

اُس کے عہد میں ازلے دربار کی سازشیں اور فرنگیوں کے حملے بہت بڑھ گئے اور مجبوراً اُسے شام کے سنی حاکم
نور الدین زنگی سے مدد مانگنا پڑی۔ اس طرح نور الدین کو مصر کے معاملات میں مداخلت کا موقع مل گیا اور اُس نے
اسد الدین شیرکوہ کو مصر بھیجا جسے سابق وزیر شاد کے قتل کے بعد العاصد نے قلمدانِ وزارت سونپا۔ اسد الدین
شیرکوہ کی وفات پر اُس کا بھتیجا صلاح الدین اُس کا جانشین ہوا جس نے مصر سے اسماعیلیت کو ختم کرنا شروع کیا چنانچہ
مقتدی نے ۵۶۶ھ کے واقعات میں لکھا ہے۔

”وقال ابن ابی طی فی هذه السنة ابن ابی ط لکھا ہے کہ اس سال (۵۶۶ھ میں) سلطان
..... اسے تیغیر شعاع الاماعیلیة وقطم صلاح الدین نے اسماعیلیوں کے طریقوں کو ختم کرنا شروع کیا

لہ طبعات الاطبار جلد ثانی صفحہ ۱۶۷

من الاذان حمی علی حنیبالعمل و مشع فی
 تمہید اسباب الخطیبة لبنی العباس" لہ
 اذان سے حمی علی خیر العمل کو نکال دیا گیا اور بنی عباس کے
 خطبہ کی تمہید شروع کر دی۔
 اور محرم ۵۶۶ھ میں خطبہ کے اندر فاطمی خلیفہ کے بجائے عباسی خلیفہ کا نام پڑھا گیا۔ جب العاصم کو یہ معلوم ہوا تو وہ
 اس کے صدر سے مرگیا۔ اس طرح فاطمی خلافت ختم ہوئی۔

شروع میں صلاح الدین مسمر بن نور الدین کے نائب کی حیثیت سے رہا مگر ۵۶۹ھ میں اس کی وفات
 پر مسمر کا متعلق ناک بن گیا اور کچھ دن بعد شام پر بھی قابض ہو گیا۔ سب سے زیادہ کوشش حلب پر قبضہ کرنے میں کرنا
 پڑی جسے ۵۷۰ھ میں فتح کر کے سلطان نے اپنے بھائی الملک العادل کے قبضہ میں دیدیا اور اسی سال سہروردی
 حلب پہنچا، مگر کچھ دن بعد اس سے لیکر اپنے بیٹے الملک الظاہر کو دیدیا کیونکہ سلطان حلب کی سیاسی و فوجی اہمیت
 کی بنا پر اسے اپنی اولاد کے قبضہ میں رکھنا چاہتا تھا۔ مقدسی لکھتا ہے۔

"وکان رحمہ اللہ یعلم ان حلب
 حمی اصل الملک و جرتو متہ و قاعدتہ
 سلطان صلاح الدین اچھی طرح جانتا تھا کہ حلب مملکت
 کی جڑ اور بنیاد ہے اور اسی وجہ سے اس کی فتح کی خاطر
 اس نے یہ سب کچھ کیا تھا۔

فاطمی خلافت کے خاتمہ سے مسمر اور دیگر سابق فاطمی مقبوضات سے "اسماعیلیت" ختم نہیں ہوئی چنانچہ
 دو سال بعد ہی یمن میں ایک شخص نے خروج کیا جو خود کو "وارث ارض" سمجھتا تھا۔ صلاح الدین نے اپنے بھائی
 نور اللہ شاہ کو بھیجا جس نے جا کر باغی کو قتل کر کے مسمر کو دوبارہ فتح کیا۔ مقدسی ۵۶۹ھ کے حالات میں لکھتا ہے۔

"وکان یلغہ ان بالیمن انسانا استوی
 علیہما و طلق حصونہا ویزعہ
 اور اس نے اس کے قلعوں پر قبضہ کر لیا ہے اور
 وہ گمان کرتا ہے کہ اس کی حکومت پورے روئے زمین
 پر پھیل جائے گی اور اس کا کام پورا ہو گیا پس سلطان
 صلاح الدین کی رائے یہ ہوئی کہ اپنے بڑے بھائی ملک المعظم نور اللہ شاہ
 انتہ ینتہش ملکہ الی الارض کلہا و
 استتبت امرح فرائی ان یسیر الیہا
 احاخا الاکبیر الملک المعظم نور اللہ شاہ

لہ کتاب الروضتین فی اخبار الدولتین للمقدسی جلد اول صفحہ ۱۹۲ ۱۹۳ ایضاً ۱۹۲

..... وفتح الله على يديه وقتل الخاريج الذي كان بها“ لہ

کو بین رواد ذکر سے اور اللہ تعالیٰ نے توران شاہ کے ہاتھوں پر یمن فتح کر دیا اور وہاں کا باغی لمانا کیا۔

ادھر توران شاہ یمن کی بغاوت فر کرنے نکلنا تھا کہ ادھر خود متصر میں اسمعیلی دمامہ نے سلطان صلاح الدین کا تختہ لٹکنے کی سازش کی مگر اس خطرناک سازش کا بروقت پتہ چل گیا اور سازشیوں کو عبرت خیز سزا میں دیکھیں،

مقدسی ۵۶۹ھ کے واقعات میں لکھتا ہے۔

قال ابن ابی طی وفي هذا السنة اجتمع جماعة من دعاة المصريين والعوام وتأمرؤا فيما بينهم خفية وبكوا على انقراض دولة المصريين وما صاروا اليه من الذل والفقر ثم اجتمعوا اسراهم على ان يعيّموا خليفته ووزيراؤا ان يكاتبوا الفراعنة وان يثبوا بالملك الناصر فحاشهم ابن مصال فاحضرهم (السلطان) فاحضر السلطان العلماء و استفتاهم في امرهم فافتوا بقتلهم و صلبهم و فیهم فامر بصلبهم“ لہ

ابن ابی طی نے لکھا ہے کہ مصر کے اسمعیلی داعیوں اور عوام کی ایک جماعت جمع ہوئی اور خفیہ مشورہ کیا اور مصر کی ناظمی خلافت کے خاتمہ پر نیز اس کے نتیجہ میں جس ذلت اور افلاس کا انہیں سامنا کرنا پڑ رہا تھا اس پر گریہ و زاری کی پھر انہوں نے اس بات پر اتفاق کیا کہ وہ خلیفہ اور وزیر کو قتل کریں نیز لوگوں سے مدد کے لئے خط و کتابت کریں اور سلطان صلاح الدین پر ناگہانی حملہ کریں۔ مگر ابن مصال نے بھانڈا پھوڑ دیا۔ پھر سلطان صلاح الدین نے انھیں پکڑا دیا گیا پھر سلطان نے ان کے معاملے میں علماء سے فتویٰ لیا تو انہوں نے ان کے قتل کرنے، صلیب پر چڑھانے اور حلا وطن کرنے کا فتویٰ دیا۔ پھر سلطان نے انہیں سولی دیئے جانیکا حکم دیا۔

اس سازش کے فر کرنے کے بعد صلاح الدین کے وزیر قاضی فاضل نے نور الدین زنگی کو جو رپورٹ بھیجی اس میں ”تمہیداً لغاص“ کے فتنہ کا بھی ذکر کیا جو رہنے والا تو متصر کا تھا مگر اس کی دعوت شام میں پھیل رہی تھی اور یہ بھی لکھا کہ اس کی گرفتاری اور خانہ تلاشی پر اس کے گھر سے کفر و اسحاق کی کتابیں نکلیں۔

وما یطرف به المولى ان تغز الا سکندر^{تہ} اور یہ امر بھی جناب والا کے علم میں لانا ضروری ہے کہ اگرچہ

اسکندریہ کی سمد عموماً مذہبِ اہلسنت کی پیروی ہے لیکن تحقیق سے پتہ چلا کہ وہاں ایک اسماعیلی داعی ہے جس کا کام بڑا خبیث ہے، شخصیت حقیر ہے کفر شدید ہے اور اس کا نام قدید قفاص ہے، شام میں اس کی دعوت عام ہو چکی ہے اور اسکندریہ میں اس کے گھر سے ایسا لٹریچر ملا ہے جس میں کفر صریح بھرا ہوا ہے جس کی کوئی تاویل نہیں کی جاسکتی نیز ایسے مضمون کے رقعے بکلی جن سے روٹنگے کھڑے ہوتے ہیں۔

على عموم مذهب السنة فيه اطعم البخت
ان فيه داعية خبيثاً امره مختصراً شخصه
عظيماً كفرة يثمن قديداً القفاص قد
فتت في الشام دعوته ووجدت
في منزله بالاسكندرية عند القبض
له والهجوم عليه كتباً مجردة فيها
خلع العذار وصريح الكفر الذي ماعنه
اعتذار ووقاع يخاطب بها فيهما ما
تقشع منه الجلود لـ

اسی زاد میں مضافات دمشق میں ایک شخص نے نبوت کا دعویٰ کیا۔ اور شعبہ بازی سے ایک عالم کو گمراہ کیا۔ اس کے بعد بھاگ کر حلب پہنچا جہاں ایک عورت پر زلیفہ ہو گیا اور اُسے بھی اپنے کید و فریب کے ڈھنگ سکھا دیئے۔ اب کیا تھا عورت نے بھی نبوت کا دعویٰ کر دیا۔ مقدسی نے ابن ابی اسلم سے نقل کیا ہے۔

اور دمشق کے ایک محاذی مشرک میں ایک شخص ظاہر ہوا جو نبوت کا مدعی تھا وہ مغربی افریقہ کا رستہ والا تھا اور اُس نے اپنے دامِ فریب میں بہت سے لوگوں کو پھنسا لیا تھا اور فلاصین اور اہل دیہات کی ایک کثیر تعداد اس کی پیروی ہو گئی تھی۔ پھر وہ راتوں رات مشغول بھاگ گیا اور حلب پہنچا اور وہاں بھی اپنی توہمات اور شعبہ بازیوں سے فلاصین کو بہت قوت بنانا شروع کیا۔ وہاں وہ ایک عورت پر زلیفہ ہو گیا۔

” وظهر في مشغرا قرية من قرى
دمشق رجل ادعى النبوة وكان من اهل
المغرب واطهر من التماثيل والتويمات
ما تمن به الناس واتبعه عالم عظيم
من الفلاحين واهل السواد وعض
على اهل دمشق ثم هرب من مشغرا
في القليل وصار الى بلد حلب وعاد
الى افاد عقول الفلاحين بها يرمم

من الشیعۃ والتحابیل فہولی امرأۃ وعلیہا
ذٰلک و ۱۰ عمت ایضاً النبوة ۱۰ لہ
اور اُسے بھی یہ سہنگن ڈسے سکھاویئے اہا س عورت
نے بھی نبوت کا دعویٰ کر دیا۔

خود حلب میں فرقا اسماعیلیہ کی بڑی تعداد آباد تھی، چنانچہ جب سلطان صلاح الدین نے حلب پر حملہ کیا
اور الملک الصالح کا معاملہ کر دیا تو وہاں کی اسماعیلی آبادی نے اُس کی حمایت کا وعدہ کیا بشرطیکہ
انھیں اسماعیلی مذہب کو دوبارہ زندہ کرنے کی اجازت دی جائے اور ملک صالح نے سیاسی مصالح کے پیش نظر
اس شرط پر پیش کش کو منظور کر لیا۔

» وكانوا قد اشتروا علی الملک الصالح
انہ یبید الیہم شقیۃ الجامع یصلون
قیہا علی قاعدتہم القدیمة وان یجھنحی
علی خیر العمل فی الاذان والتذکیر فی
الاسواق وقد ام الجناحز باسما الائمة
الاشتی عمت وان یصلوا علی امواتھم
خمس تکبیرات ... وانشیاء کثیرة اقتروھا
مما کان قد ابطلہ نور الدین رحمہ اللہ
فاجیبوا الی ذلک ۱۰ لہ
انھوں نے ملک الصالح سے شرط کی تھی کہ وہ انھیں
جامع مسجد کاشترقی حصہ لوٹا دے گا جہاں وہ اپنے
قدیم قاعدے کے مطابق نماز پڑھا کریں گے اذنان
میں حی علی خیر العمل کے زور سے کہنے، بازاروں اور
جنازوں کے آگے ائمہ اشاعہ کے نام لینے کی اور نماز
جنازہ میں پانچ تکبیروں کی اجازت ہوگی
اور نیز دوسری بدعات کی جنہیں نور الدین رحمہ اللہ
نے باطل کر دیا تھا اور ان کی یہ تمام شرط
منظور ہوئیں۔

بات محض یہیں تک نہیں تھی بلکہ اسماعیلیوں نے شیخ اجمال سے "فدائیوں" (Assassins)
کی خدمات بھی حاصل کیں تاکہ وہ بخبری میں سلطان صلاح الدین کو شہید کر دیں۔ چنانچہ پہلی مرتبہ ۵۷۰ھ میں
جبکہ سلطان حلب کا محاصرہ کئے پڑا تھا ایک دن یہ ایک چند فدائی آگے اور ہر چند کہ وہ سلطان صلاح الدین
کو تو گزند نہ پہنچا سکے مگر متعدد سرداران لشکر اس ناگہانی حملہ میں شہید ہو گئے۔ ابن ابی طی نے لکھا ہے
فاجبعوا اسراء علی ہر اسلۃ سنات
پس انھوں نے بالاتفاق حشیشیہ کے سردار شیخ جبال

لہ ایضاً ص ۶۵۱ و ۲۵۲ لہ کتاب الرضینین جلد اول ص- ۲۳۸

صاحب الحشیشیة فی اسرصاد الملتاف
 للسلطان و اسر سال من یفک بہ و ضمنا
 له علی ذلک اموال الائمة و عدلہ من
 القرعی فارسل سنان جماعه من
 فناءک اصحابہ لا غتیال السلطان فجاءوا
 الی جبل جوشن و اختلطوا بالعسکر
 فغز قہم صاحب بوقیس و جاء
 قوم للرفع عنہ فقتلوا بعد ان
 قتلوا جماعه " لہ

سنان کو لکھا کہ وہ کسی فدائی کو سلطان کی گھات
 میں لگا دے اور اسے شہید کرنے کے لئے کسی کو بھیجے
 اور اس کے بدلے میں انھوں نے مال کثیر اور بہت
 سے موافقات کی ضمانت لی۔ پس سنان نے اپنے
 یہاں کے فدائیوں کی ایک جماعت کو بھیجا تاکہ سلطان
 کو دھوکے سے قتل کر ڈالیں۔ پس وہ جبل جوشن میں گئے
 جہاں لشکر میں گھل گئے لیکن دانی بوقیس نے انہیں پہچان
 لیا اور مسلمانوں کی ایک جماعت لٹکے دفع کرنے کے لئے آئی۔۔۔۔
 پس فدائی مائے گئے بعد اس کو انھوں نے بہت سے مسلمانوں کو شہید کر دیا

دوسری مرتبہ ۱۵۵ھ میں جبکہ سلطان صلاح الدین حلب کے سلسلہ میں قلعہ عزاز میں مقیم تھا۔ سلطان
 سنان جنگ کا معائنہ کر رہا تھا کہ ایک فدائی نے چھپٹ کر سر پر چھری سے وار کیا مگر خود کی وجہ سے سر تو محفوظ
 رہا البتہ چہرہ زخمی ہو گیا۔ اتنے میں اور فدائی بھینٹے مگر امرائے لشکر نے انہیں قتل کر ڈالا۔ اس سے سلطان
 بہت زیادہ خائف ہوا اور آئندہ غیر معمولی احتیاط برتنے لگا۔

اس تفصیل سے ظاہر ہے کہ اسماعیلی سازشوں کے سدباب کے لئے حکمران طبقہ کو غیر معمولی احتیاط
 برتنی پڑتی تھی۔ پورا ملک اس قسم کے فتنہ پردازوں سے بھرا ہوا نظر آتا تھا۔ بالخصوص جبکہ دومرتبہ سلطان
 پران اسماعیلیوں کی سازش سے حملہ ہوا۔ پھر مشرقی مقبوضات (شام) میں اسماعیلیوں کا گڑھ حلب تھا
 جو یوں بھی غیر معمولی اہمیت رکھتا تھا۔ پھر اسماعیلی دعاۃ عموماً فلاسفہ ہی کی شکل میں اپنی دعوتی سرگرمیاں
 جاری رکھتے تھے۔ اندرین حالات بیدار مغز سلطان کس طرح حلب میں شہاب الدین سہروردی کے وجود
 کو برداشت کر سکتا تھا۔ اور کس طرح حلب جیسے اہم مقام کو شاہزادہ (الملک الظاہر) کی والیانہ عقیدت
 (جو اسے شہاب الدین سہروردی کے ساتھ تھی) کی خاطر خطرے میں ڈال سکتا تھا۔ بالخصوص جبکہ سہروردی

اپنی عاقبت ناماندیشی سے خود کو خلافت ارضی کا واحد مستحق سمجھتا تھا اور ہر تنگ نظر علمدار پر بنائے تھامسے وہ مبالغہ سے بھرپور کی سہفوات و اباطیل کو نمک مرچ لگا کر اس کے زندگ کے ثبوت میں پیش کر رہے تھے اور اس کے قتل کا فتویٰ دے رہے تھے۔

ان مختلف عوامل کا نتیجہ تھا کہ سلطان نے شہزادے (الملك الظاہر) کو سہروردی کے قتل کے لئے لکھا مگر چرچہ نچا سے اس کے ساتھ بے پناہ عقیدت تھی لہذا باپ سے اس کی جان بخشی کی سفارش کی مگر تجربہ کار باپ نے نا تجربہ کاریٹے کی سفارش کو مسترد کر دیا اور نہایت سختی سے اسے حکم سلطانی کی تعمیل کے لئے لکھا۔ ابن ابی اسبیح نے لکھا ہے کہ جب سہروردی الملك الظاہر کا مقرب خاص بن گیا تو علمائے حلب نے اس کے خلاف شکایات کا طومار لکھ کر سلطان ناصر الدین کی خدمت میں روانہ کیا۔

”فانسر حاد قشنيح اولئك عليہ عملوا
الحاضر بكفره وسير وها الى دمشق الى
الملك التاصر صلاح الدين وقالوا ان يقى
هذا فانه يفسد اعتقاد الملك الظاهر
وكذلك ان اطلق فاته يفسد اى ناحية
كان يها من البلاد و زادوا عليه اشياء
كثيره من ذلك ۱۰
اور اس کا نتیجہ تھا۔

پس علمائے حلب کے اعتراضات سہروردی پر بہت بڑھ گئے اور انھوں نے اس کی تکفیر کی یاد دہشیں (سیمبولزم) مرتبہ کر کے سلطان صلاح الدین کے پاس دمشق بھیجیں کہ اگرچہ سہروردی یہاں حلب میں باقی رہا تو وہ ملک الظاہر کے عقائد خراب کر دینگا اور اسی طرح اگر اسے باہر جانے کی اجازت دی گئی تو جس حصہ ملک میں وہ جائے گا وہاں فساد برپا کرے گا اور اس کے خلاف اور بھی شکایات لکھیں۔

”فبعث صلاح الدين الى ولده الملك
الظاهر يجلب كتابا في حقہ بخط القاضى
الفاضل وهو يقول فيه ان هذا الشهاب
السهروردى لا بد من قتله ولا سبيل انده

پس سلطان صلاح الدین نے ملک الظاہر کے پاس قاضی فاضل سے لکھا کہ ایک خط بھیجا جس میں تحریر تھا کہ اس شہید سہروردی کا قتل ضروری ہے اور کسی طرح بھی نہ اسے باہر جانے کی آزادی دی جا سکتی ہے اور نہ کسی طرح حلب ہی

یطلق ولا یبقی من الوجود“ ۱۷ میں باقی رکھا جا سکتا ہے۔

غرض تصریحات بالا سے ظاہر ہے کہ سہروردی کا قتل اُس کے اہم نہادِ زندگی سے زیادہ اُس کی عجب و خود پسندی، معاصرین کے بغض و حسد اور حکمران طبقہ کے تدبیر اور حزم و احتیاط کا نتیجہ تھا۔ دو باتیں اور قابلِ غور ہیں :-

(۱) سہروردی عام زمانہ و مرتدین کی طرح جلاوٹ کے ہاتھوں قتل نہیں ہوا بلکہ بھوک سے لانا گیا کیونکہ خود اُس نے یہی سزا اپنے لئے تجویز کی تھی۔

(ب) سہروردی ۵۷۹ھ میں حلب آیا اور جلد ہی مسلمان کی ایک جماعت پیدا کر لی جنہوں نے اُس کے ہفتوات و باطل کو جو ادراکتابوں میں موجود تھے، اُس کے قتل و تعذیب کا ذریعہ بنانے کی کوشش کی مگر کامیابی نہیں ہوئی۔ البتہ جب ۵۸۲ھ میں اُس نے حکمتِ الاشراف لکھنا شروع کی اور اس میں خود کو خلافتِ الہی اور عالمِ عنصری کی ریاست کا مستحق ثابت کیا تو پھر اربابِ حکومت نے اُسے باقی رکھنا مناسب نہ سمجھا اور ستمبر ۵۸۷ھ میں اُسے بھوکا رکھ کر مار ڈالا۔

ابنِ خلکان نے جو سہروردی کے قتل کے چالیس سال بعد حلیہ لکھا اور وہاں عرصہ تک مقیم رہا تھا، لکھا ہے کہ سہروردی کا زندگی و الحاد متفق علیہ نہ تھا بلکہ بہت سے لوگ اُسے ولی کامل سمجھتے تھے۔

”واقت بحلب سنین لا اشتغال بالعلم الشرین وراثت اہلہا مختلفین فی اصولہ وکل واحد یتکلم علی قدرہ واولادہ فتہم من ینسبہ الی الذندقة والاحاد و ملہم من یتقد فیہ الصلاح وانہ من اہل الکرامات ویقولون ظہر لہم بعد قتله ما ینبئہ لہ بذلک“ ۱۸

اور میں کئی سال حصولِ علم کے سلسلے میں حلیہ کے اندر مقیم رہا اور میں نے وہاں کے لوگوں کو سہروردی کے معاملہ میں مختلف پایا۔ ہر شخص اپنے رجحانات کے مطابق کہتا تھا۔ ان میں سے بعض لوگ اُسے الحاد و زندگی کی جانب منسوب کرتے تھے اور بعض کا عقیدہ تھا کہ وہ بڑا مرد صالح تھا اور یہ کہ وہ صالح کرامات تھا نیز یہ بھی کہتے تھے کہ اُس کے قتل کے بعد جو واقعات رونما ہوئے وہ اُس کے صلاح و تقویٰ کے شاہد ہیں۔

۱۷ ایضاً صفحہ ۱۷ تا ۱۸ ابنِ خلکان جلد ثانی صفحہ ۳۳۱ ”ولما وصلت الی حلب.... سنہ ست و عشرين
و مستاثة۔ ۱۸ ایضاً۔ ص ۲۶۳۔

لیکن چونکہ ابن خلیکان کا سابقہ زیادہ تر طبقہ علماء ہی سے رہا۔ لہذا اُس کے کانوں میں زیادہ تر سہروردی کے اتحاد و زندگی کی آوازیں آتی رہیں اسی لئے وہ کہتا ہے

”واکثر الناس علی اللہ کان ملحدًا اور اکثر لوگوں کا خیال ہے کہ وہ ملحد تھا جو کئی بات پر لایعتقد شیئاً! لہذا اعتقاد نہیں رکھتا تھا۔

بہر حال ان واقعات و تصریحات سے ثابت ہوتا ہے کہ سہروردی کا قتل دائرہ اسلام سے خارج ہونے کی بنا پر نہ تھا بلکہ معاصرین کی حسد اور بابِ حکومت کے سیاسی مصالح کا نتیجہ تھا۔ سہروردی آزاد خیال ضرور تھا، لیکن منکر اسلام نہ تھا۔

اور اس طرح اس میں اشرافیت کی یہ شرط مفقود ہے کہ ”تالیق دین سادوی نہ ہو“

سہروردی اور نظر و استلال | سہروردی بحث و استلال کا منکر نہیں ہوا، صرف اپنے پیشروؤں کے برخلاف وہ ذوق اور مکاشفہ کی افادیت پر بھی زور دیتا ہے۔ تیس سال کی عمر تک وہ صرف بحث و نظری پر اکتفا کرتا رہا۔ ۵۵۲ھ میں اُس نے حکمت الاشراف لکھنا شروع کی اور یہ پہلا موقع تھا کہ اُس نے بحث و نظر کے ساتھ ذوق و مکاشفہ سے بھی کام لیا جیسا کہ خود حکمت الاشراف کے مقدمہ میں لکھتا ہے۔

”وقدرت لکم قبلہذا الکتاب
وفی اثناءہ عند معاوقہ القواطع غنہ
کتباً علی طریقتہ المشائین و لخصت
فیہا قواعدہم ومن جملتہا المختصر
الموسوم بالتلویحات اللوحیة والعرشیة
المشتمل علی قواعد کثیرة و لخصت فیہا
القواعد مع صفحہ جمہ ودونہ اللہعة
وصفت غیرہما و متھا ما ترتبتہ فی

میں نے اس کتاب سے پہلے اور نیز جب بھی موافق کی وجہ سے اس کی تصنیف ملوثی کرنا پڑی تو اس فرصت کے دوران میں تمہارے لئے مشایخوں کے طریقہ پر کتابیں لکھیں اور انہیں ان کے (مشایخوں کے) قواعد کو مختصر طور پر بیان کیا۔ ان میں سے وہ کتاب جو تلویحات و عرشہ کے نام سے موسوم ہے اور جو بہت سے قواعد پر مشتمل ہے اور میں نے اس میں باوجود اس کی کئی صفحات کے قواعد مشائخ کا جمل بیان کیلئے اُسے بعد کی لکھتا ہوں اور ان دونوں کے علاوہ اور بھی کتابیں تصنیف

۱۔ تاریخ ابن خلیکان جلد ثانی ص ۲۶۴۔

کی ہیں اھاس فلسفہ مشائیت کی کتابوں میں سے بعض وہ
کتابیں ہیں جو میں نے بچپن میں تصنیف کی تھیں لیکن یہ بالکل
ہی دوسرا انداز ہے اور اس طریقے سے زیادہ قریب مستط
مضبوط اور کم ٹھکانے والا ہے اور یہ طریقہ مجھے اول اول غمرد
فکر سے حاصل نہیں ہوا بلکہ کسی دوسرے ہی طریقے سے
حاصل ہوا پھر میں نے اسے دلائل تلاش کئے، چنانچہ اگر میں اس کے
صحیح دہرائی سے بھی قطع نظر کروں تو بھی کوئی مجھے شک نہیں ڈال سکتا

یہ بھی واضح ہے کہ ہر ہمدی اپنے اشراقی دور میں بھی (جو صرف چار سال رہا) انطاطون و تمیعین انطاطون کی
طرح محض ذوق و مکاشفہ ہی پر اکتفا کرتا تھا جس طرح ارسطو کی طرح بحث و استدلال صرف پر قناعت نہ کرتا تھا
اگرچہ اس سے پہلے وہ محض بحث و استدلال (طریقہ مشائیت) ہی پر عامل رہا تھا، بلکہ بحث اور ذوق دونوں طریقوں پر
عامل تھا اور اسی دہرے عمل میں اس کی انفرادیت و ادعائے فضیلت کا راز مضمحل ہو گیا کہ شارح قطب الدین
الشیرازمی نے لکھا ہے :-

اور تیسرا حکیم الہی جو تارا اور بحث دونوں میں بالکل ہو
اور یہ گروہ کبریٰ است احمد سے بھی زیادہ عزت و راجد ہے
اور ہم سوائے اس کتاب کے مصنف ہر ہمدی کے نہ
متقدمین سے کسی کو جانتے ہیں اور نہ متاخرین میں سے
جو ان شرائط پر پورا اترتا ہو اگرچہ متقدمین ذوق و
کشف اور تارا میں تو غل رکھتے تھے لیکن بحث اور فکر
نظر میں انھیں تو غل نہ تھا۔

ایام الصبی۔ و هذا سیاق اخر و طریق
اقرب من تلك الطريقة و انظر و
اضبط و اقل القاباً فی التحصیل۔ و لم
یحصل لی اولاً بالفکر بل کان حصوله
بامر اخر ثم طلبت الحجة علیه حتی لو قطعت
النظر عن الحجة مثلاً ما یشکک فیہ
مشکک“ لہ

”و تالشا حکیم الہی فی التالہ و البحت
ہذا الطبقة اعز من الکبریٰ الاحسن
ولا تعرف احداً من المتقدمین
موصوفاً بهذا الصفقة لاقدم و ان
کانو متوعلین فی التالہ لم یكونوا متوعلین
فی البحت..... و لا من المتاخرین
غیر صاحب هذا الکتاب“ لہ

اسی طرح انھوں نے اپنی شرح کے دیباچہ کے اندر کتاب کی اہمیت کے سلسلہ میں لکھا ہے کہ ہر ہمدی کی حکمت الاشراق

بحث اور ذوق و دونوں طریقوں پر مشتمل ہے

وہ مختصر کتاب جو حکمت الاشراف کے نام سے موسوم ہے.....
جہاں تک ہمیں پتہ چلا ہے روئے زمین پر الہیات اور طریق
سلوک میں اس سے اچھی کتاب نہیں ہو اور یہ اس دور سے کہ یہ
کتاب (حکمت الاشراف) حکمت مجتہدہ و فلسفہ مشائخ کے بہترین
اور مفید ترین مباحث پر حکمت ذوقیہ کے اعلیٰ اور ارفع مقام
پر مشتمل ہے کیونکہ نصف دونوں قسم کے فلسفوں میں
باکمال تھا اور سند تھا۔

ان المختصر الموسوم بحکمة الاشراف
..... لا يعرف على وجه الارض فيما بلغنا
كتاباً في النمط الالهى والنهج السلوكى
اشرف منه وذلك لاشتماله
من الحكمة البحثية على اولها وانفها
ومن الحكمة الذوقية على اسناها وارفعها
اذ كان رضى الله عنه اصلاً مبرزاً في الحكمتين^۱

خود ماتن (سہروردی) نے لکھا ہے۔ ”وکتاینا ہذا الطالیہ التالیہ والیحت“ اور اس کی شرح
میں دکتب الدین البیہرزى نے لکھا ہے:-

برجہ اس کے دونوں قسم کے فلسفوں پر مشتمل ہونے کے جہاں تک
حکمت ذوقیہ کا تعلق ہو تو اس وجہ سے کہ اس میں علم الانوار
اور الہیات کے مضامین ہیں اور جہاں تک حکمت مجتہدہ کا تعلق ہے
تو اس وجہ سے کہ اس میں علوم کے اصول و قواعد ہیں جسے منطقی
طبیعات اور الہیات۔

”لاشتماله على الحكمتين اما الذوقية
فلما فيه من علم الانوار والالهيته
واما البحثية فلما فيه من اصول العلوم
وقواعدها كالمناطق والطبيعي والالهي“^۲

غرض سہروردی اور افلاطون و تبعین افلاطون کی طرح محض تالار اور کثف و ذوق ہی کا عامل نہ تھا بلکہ اس
کے ساتھ بحث و استدلال پر بھی عمل پیرا تھا بلکہ اس کی عمر سوائے آخر کے چند سالوں کے شائیت ہی کے نقش قدم
پر چلنے میں گزری۔ اور یہ بھی واقعہ ہے کہ اس کی متعدد تصانیف میں سے صرف حکمت الاشراف ہی اشراقی فلسفہ
پر ہے (اور وہ بھی جزو ایکونکہ یہ حکمت ذوقیہ اور حکمت مجتہدہ دونوں پر مشتمل ہے) ورنہ باقی مثالی فلسفہ ہی کی توضیح
و تبیین اور شرح و تلمیح بچے ہیں۔

۱ شرح حکمت الاشراف - ص ۲۰ - ۲۵ ایضاً ص ۲۵

سہروردی اور مشائیت کا اقرار | سہروردی خود کہتا ہے کہ اس نے اپنی عمر کا زیادہ بڑا حصہ مشائیت ہی کی توضیح و تبیین اور شرح و تلخیص میں صرف کیا۔

”وقدرتت لکم قیل هذا الكتاب (حکمت الاشراق) کتباً علی طریقتہ المشائین
ولخصت فیہا قواعدہم“

یہی نہیں بلکہ وہ مشائیت کا بڑا زبردست ترجمان اور اس کا منظر رہا تھا جیسا کہ خود کہتا ہے :-
”وصاحب هذا الاسطرلاب سدا الذب اور ان سطور کا مصنف مشائیوں کے فلسفہ کا بہت زیادہ
عن طریقتہ المشائین لہ حمایت و مدافعت کرنے والا تھا۔

اور آخر عمر میں ہی جبکہ حکمت الاشراق کی تصنیف میں مشغول تھا، مشائیت سے دستبردار نہیں ہوا بلکہ اس
دوران میں بھی مشائی فلسفہ پر کتابیں لکھتا رہتا تھا۔

”وقدرتت لکم قیل هذا الكتاب وفي اثنائه عند معاودة القواطم
عنه کتباً علی طریقتہ المشائین“

بلکہ خود حکمت الاشراق بھی محض اشراقی فلسفہ کی کتاب نہیں ہے بلکہ اس کے ساتھ مشائی فلسفہ کی بھی کتاب ہو
جیسا کہ خود کہتا ہے: ”وکتابنا هذا الطالبی التالہ والیحث“

اندریں حالات اشراقیت کی شرط ثانی کہ ”بجٹ واستدلال سے کام نہ لیتا ہو بلکہ ذوق و مکاشفہ
صرف پر عمل ہو (اور جس کی مثال میں افلاطون و تمیعین افلاطون کا نام لیا گیا ہے) سہروردی پورا نہیں
گرتا کیونکہ وہ تیسری سال تک تو صرف بجٹ و استدلال ہی سے کام لیتا تھا اور آخر زمانہ میں بھی ہر چند کہ وہ
ذوق و مکاشفہ ہی پر عمل پیرا تھا، بجٹ و نظر سے دستبردار نہیں ہوا۔

لہذا ”اشراقی“ کی جو تعریف دی گئی ہے کہ (۱) تابع دین سماوی نہوا اور (۲) بجٹ و استدلال
سے کام نہ لیتا ہو بلکہ صرف ذوق و مکاشفہ ہی پر عمل پیرا ہو، سہروردی پر پوری نہیں اُترتی کیونکہ نہ تو وہ دین
سماوی (اسلام) کا منکر تھا اور نہ بجٹ و استدلال کا۔